

# ບົດປະເມີນຜົນກະທົບ ຂອງຮ່າງດຳລັດວ່າດ້ວຍກອງທຶນຊ່ວຍເຫຼືອທາງດ້ານກົດໝາຍ

## 1. ຂໍ້ມູນຕິດຕໍ່ພົວພັນ ແລະ ກຳນົດເວລາໃນການສ້າງນິຕິກຳ

### 1.1 ຂໍ້ມູນຕິດຕໍ່ພົວພັນ

ຊື່ກະຊວງ/ອົງການ: ກະຊວງຍຸຕິທຳ

ຊື່ກົມ/ພະແນກ: ກົມສົ່ງເສີມລະບົບຍຸຕິທຳ, ພະແນກຄຸ້ມຄອງອົງການຈັດຕັ້ງຍຸຕິທຳ

ພະນັກງານຮັບຜິດຊອບ: ທ້າວ ພຸດດາວັນ ຫລວງອາມາດ ຫົວໜ້າພະແນກຄຸ້ມຄອງອົງການຈັດຕັ້ງຍຸຕິທຳ

ເບີໂທລະສັບ: 020 55669425, ເບີໂທລະສັບຫ້ອງການ 021 412052

ອີເມລ:

### 1.2 ຊື່ຮ່າງນິຕິກຳ

ຊື່ຮ່າງນິຕິກຳ: ດຳລັດວ່າດ້ວຍການຊ່ວຍເຫຼືອລ້າທາງດ້ານກົດໝາຍ

ຮ່າງນິຕິກຳແມ່ນສະບັບ: ໃໝ່ ປັບປຸງ

### 1.3 ກຳນົດເວລາ

ກຳນົດເວລາໃນການສ້າງ ຫຼື ປັບປຸງນິຕິກຳໃຫ້ສຳເລັດ (ເວລາເລີ່ມສ້າງຈົນເຖິງສຳເລັດ)

- ແຕ່ງຕັ້ງຄະນະຮັບຜິດຊອບຄົ້ນຄວ້າສ້າງຮ່າງດຳລັດ ໃນເດືອນ ພຶດສະພາ 2014;
- ລົງເກັບກຳຂໍ້ມູນ ເພື່ອກຽມສ້າງຮ່າງດຳລັດ ໃນເດືອນ ມີນາ 2015;
- ສຳເລັດໃນເບື້ອງຕົ້ນ ການສ້າງຮ່າງດຳລັດ ໃນເດືອນ ກັນຍາ 2016;
- ນຳເອົາຮ່າງດຳລັດ ລົງທາບທາມຄຳຄິດຄຳເຫັນ ຢູ່ ຂັ້ນທ້ອງຖິ່ນ ໃນເດືອນ ເມສາ 2017;
- ເປີດກອງປະຊຸມຢູ່ຂັ້ນສູນກາງ ເພື່ອປະກອບຄຳເຫັນໃສ່ຮ່າງດຳລັດ ໃນເດືອນ ມິຖຸນາ 2017;
- ນຳສະເໜີຮ່າງດຳລັດຕໍ່ກອງປະຊຸມຄະນະພັກ-ຄະນະນຳກະຊວງຍຸຕິທຳ ໃນເດືອນ ກໍລະກົດ 2017;
- ສະເໜີເຂົ້າພິຈາລະນາໃນກອງປະຊຸມສະໄໝສາມັນຂອງລັດຖະບານ ໃນເດືອນ ຕຸລາ 2017.

## 2. ບັນຫາ ແລະ ຈຸດປະສົງ

### 2.1 ບັນຫາ

ໃນສະພາບການຂະຫຍາຍຕົວທາງດ້ານເສດຖະກິດ-ສັງຄົມ ຂອງ ສປປ ລາວ ນັບມື້ນັບຈະເລີນກ້າວໜ້າຂຶ້ນໄປ ເລື້ອຍໆ ຂໍ້ຂັດແຍ່ງຕ່າງໆໃນສັງຄົມກໍເກີດຂຶ້ນມາຕາມໆກັນ ຊຶ່ງເປັນກົດເກນທີ່ຫຼີກລ້ຽງໄດ້ຍາກ, ເຮັດໃຫ້ສັງຄົມມີການ ເອົາລັດເອົາປຽບກັນ, ເກີດມີຊ່ອງຫວ່າງຜູ້ຮັ່ງມີ ແລະ ທຸກຍາກ, ບາງຄັ້ງໃນການແກ້ໄຂບັນຫາທີ່ເກີດຂຶ້ນນັ້ນ ເຮັດໃຫ້ກຸ່ມ ຄົນຈຳນວນໜຶ່ງບໍ່ສາມາດເຂົ້າເຖິງຄວາມຍຸຕິທຳ, ຄວາມສະເໝີພາບຕໍ່ໜ້າກົດໝາຍເທົ່າທຽມກັນ.

ຕໍ່ກັບບັນຫາດັ່ງກ່າວ ເພື່ອເຮັດສ້າງເງື່ອນໄຂໃນການເຂົ້າເຖິງຂະບວນການຍຸຕິທຳ, ສ້າງຄວາມເຊື່ອໝັ້ນແກ່ປະຊາ ຊົນບັນດາເຜົ່າ ໃນການສ້າງລັດທີ່ປົກຄອງດ້ວຍກົດໝາຍໃຫ້ປະກົດຜົນເປັນຈິງເທື່ອລະກ້າວ ທັງເປັນການຜັນຂະຫຍາຍ ເນື້ອໃນຂອງກົດໝາຍວ່າດ້ວຍທະນາຍຄວາມ ແລະ ກົດໝາຍອື່ນໆທີ່ກ່ຽວຂ້ອງ ໃຫ້ໄດ້ຮັບການຈັດຕັ້ງປະຕິບັດຢ່າງທົ່ວ

ເຖິງ ໃນຂອບເຂດທົ່ວປະເທດ ໂດຍສະເພາະແມ່ນການສ້າງຕັ້ງກອງທຶນຊ່ວຍເຫຼືອທາງດ້ານກົດໝາຍ ເພື່ອໃຫ້ການຊ່ວຍເຫຼືອລ້າທາງດ້ານກົດໝາຍແກ່ຜູ້ທຸກຍາກ, ຜູ້ດ້ອຍໂອກາດ, ຄົນພິການ, ເດັກທີ່ຕ້ອງການການປົກປ້ອງພິເສດ, ຜູ້ກະທຳຜິດທີ່ກົດໝາຍກຳນົດໂທດປະຫານຊີວິດ, ແມ່ຍິງ ແລະ ເດັກນ້ອຍ ທີ່ຖືກເຄາະຮ້າຍຈາກການໃຊ້ຄວາມຮຸນແຮງ, ຜູ້ຖືກເຄາະຮ້າຍຈາກການຄ້າມະນຸດ ສາມາດເຂົ້າເຖິງກົດໝາຍ ແລະ ຂະບວນການຍຸຕິທຳ ໂດຍຜ່ານອົງການຈັດຕັ້ງໃຫ້ການຊ່ວຍເຫຼືອລ້າທາງດ້ານກົດໝາຍ.

ເພື່ອຮັບປະກັນການສ້າງດຳລັດວ່າດ້ວຍການຊ່ວຍເຫຼືອລ້າທາງດ້ານກົດໝາຍ ໃຫ້ສຳເລັດທັນກຳນົດເວລາທີ່ໄດ້ວາງໄວ້ນັ້ນ ໃນຕົ້ນເດືອນພຶດສະພາ 2014 ລັດຖະມົນຕີກະຊວງຍຸຕິທຳ ໄດ້ແຕ່ງຕັ້ງຄະນະຮັບຜິດຊອບສ້າງຮ່າງດຳລັດວ່າດ້ວຍກອງທຶນຊ່ວຍເຫຼືອທາງດ້ານກົດໝາຍ (ຊື່ຂອງຮ່າງດຳລັດໃນເບື້ອງຕົ້ນ), ປັດຈຸບັນປ່ຽນເປັນດຳລັດວ່າດ້ວຍການຊ່ວຍເຫຼືອລ້າທາງດ້ານກົດໝາຍ ຊຶ່ງປະກອບມີ ຜູ້ຕາງໜ້າຈາກ ກະຊວງຍຸຕິທຳ, ສານປະຊາຊົນສູງສຸດ, ອົງການໄອຍະການປະຊາຊົນສູງສຸດ ແລະ ສະພາທະນາຍຄວາມ ໂດຍແມ່ນກົມສົ່ງເສີມລະບົບຍຸຕິທຳຂອງກະຊວງຍຸຕິທຳ ເປັນເຈົ້າການໃນການເກັບກຳ, ຄົ້ນຄວ້າ, ວິໄຈຂໍ້ມູນບັນຫາ ແລະ ປະເມີນຄວາມສວດຄ່ອງກັບນິຕິກຳຂອງ ສປປ ລາວ, ພ້ອມນີ້ຄະນະຮັບຜິດຊອບສ້າງດຳລັດຍັງໄປທັດສະນະສຶກສາຢູ່ບາງປະເທດໃນຂົງເຂດອາຊີ ຊຶ່ງມີສະພາບການພັດທະນາເສດຖະກິດ-ສັງຄົມທີ່ໄກ້ກວມ, ຕໍ່າກວ່າ ແລະ ມີຄວາມຈະເລີນກວ່າ ສປປ ລາວ. ນອກຈາກນີ້, ຍັງໄດ້ແລກປ່ຽນຄຳຄິດເຫັນ ກັບຊ່ຽວຊານອົງການຈັດຕັ້ງສາກົນທີ່ກ່ຽວຂ້ອງ ເຊັ່ນ ມູນນິທິເອເຊຍປະຈຳ ສປປ ລາວ, ອົງການສະຫະປະຊາຊາດເພື່ອການພັດທະນາ ຫຼື UNDP ແລະ ຈັດກອງປະຊຸມທາບທາມຄຳເຫັນພາຍໃນຂະແໜງຍຸຕິທຳ ແລະ ກອງປະຊຸມເປີດກວ້າງອີກດ້ວຍ.

**2.2 ຈຸດປະສົງ**

ການສ້າງດຳລັດວ່າດ້ວຍການຊ່ວຍເຫຼືອລ້າທາງດ້ານກົດໝາຍ ມີຈຸດປະສົງຕົ້ນຕໍ ດັ່ງນີ້:

- ແນ່ໃສ່ຜົນຂະຫຍາຍ ມາດຕາ 60, 61 ແລະ 62 ຂອງໝວດທີ VI ກົດໝາຍວ່າດ້ວຍທະນາຍຄວາມ ໃຫ້ໄດ້ຮັບການຈັດຕັ້ງປະຕິບັດຢ່າງທົ່ວເຖິງໃນຂອບເຂດທົ່ວປະເທດ ໂດຍສະເພາະແມ່ນການສ້າງຕັ້ງກອງທຶນຊ່ວຍເຫຼືອທາງດ້ານກົດໝາຍ;
- ເຮັດໃຫ້ບັນດາຂະແໜງການ, ພາກສ່ວນທີ່ກ່ຽວຂ້ອງຂອງລັດ, ອົງການຈັດຕັ້ງມະຫາຊົນ ແລະ ການຈັດຕັ້ງທາງສັງຄົມ ມີເຄື່ອງມືດ້ານນິຕິກຳເປັນບ່ອນອີງ ໃນການຈັດຕັ້ງປະຕິບັດວຽກງານການຊ່ວຍເຫຼືອລ້າທາງດ້ານກົດໝາຍ; ການຄຸ້ມຄອງ, ນຳໃຊ້ ແລະ ກວດກາກອງທຶນຊ່ວຍເຫຼືອທາງດ້ານກົດໝາຍ ໂດຍສະເພາະແມ່ນຂອດປະສານງານລະຫວ່າງຂະແໜງຍຸຕິທຳ ແລະ ຂະແໜງການອື່ນ (ສະພາທະນາຍຄວາມ, ສະຫະພັນແມ່ຍິງ ແລະ ການຈັດຕັ້ງອື່ນ) ໃນຂັ້ນສູນກາງ ແລະ ທ້ອງຖິ່ນ;
- ເພື່ອກຳນົດຫຼັກການ, ລະບຽບການ ແລະ ມາດຕະການ ກ່ຽວກັບການຄຸ້ມຄອງ ແລະ ຕິດຕາມກວດກາວຽກງານການຊ່ວຍເຫຼືອລ້າທາງດ້ານກົດໝາຍ ເພື່ອໃຫ້ທຸກຄົນສາມາດເຂົ້າເຖິງກົດໝາຍ ແລະ ຂະບວນການຍຸຕິທຳ ແນ່ໃສ່ປົກປ້ອງສິດ ແລະ ຜົນປະໂຫຍດອັນຊອບທຳ, ຄວາມສະເໝີພາບ ຂອງພົນລະເມືອງຕໍ່ໜ້າກົດໝາຍ, ປະກອບສ່ວນເຂົ້າໃນການສ້າງສັງຄົມໃຫ້ ມີຄວາມສະຫງົບ, ມີຄວາມສາມັກຄີປອງດອງ, ຍຸຕິທຳ ແລະ ສີວິໄລ.

### 3. ການຄົ້ນຄວ້າ ແລະ ທາງເລືອກທີ່ໄດ້ພິຈາລະນາ

#### 3.1 ທາງເລືອກທີ 1: ຮັກສາຕາມສະພາບການໃນປະຈຸບັນ

ຖ້າຫາກບໍ່ສ້າງດຳລັດວ່າດ້ວຍການຊ່ວຍເຫຼືອລ້າທາງດ້ານກົດໝາຍ ຈະເຮັດການຄຸ້ມຄອງວຽກງານຊ່ວຍເຫຼືອລ້າທາງດ້ານກົດໝາຍບໍ່ລວມສູນ, ບໍ່ມີການປະສານງານທີ່ເປັນເອກະພາບ ຕ່າງຝ່າຍຕ່າງປະຕິບັດພິເສດ ແລະ ບໍ່ມີນິຕິກຳໃນການສ້າງຕັ້ງ, ຄຸ້ມຄອງ ແລະ ນຳໃຊ້ກອງທຶນຊ່ວຍເຫຼືອທາງດ້ານກົດໝາຍ ທີ່ມີປະສິດທິຜົນ ແລະ ສາມາດກວດກາໄດ້.

**ຜົນດີ:**

- ເປັນບ່ອນອີງໃນການຈັດຕັ້ງ ແລະ ການເຄື່ອນໄຫວວຽກງານຂອງອົງການຊ່ວຍເຫຼືອລ້າທາງດ້ານກົດໝາຍ;
- ເຮັດໃຫ້ກຸ່ມເປົ້າໝາຍ ທີ່ໄດ້ກຳນົດໄວ້ໃນຮ່າງດຳລັດວ່າດ້ວຍການຊ່ວຍເຫຼືອລ້າທາງດ້ານກົດໝາຍ ສາມາດເຂົ້າເຖິງຂະບວນຍຸຕິທຳ ແລະ ການບໍລິການທາງດ້ານກົດໝາຍໄດ້ສະດວກ ແລະ ວ່ອງໄວຂຶ້ນ;

**ຜົນເສຍ:**

- ເຮັດໃຫ້ພາກລັດຕ້ອງໄດ້ສະໜອງງົບປະມານເຂົ້າໃນວຽກງານຊ່ວຍເຫຼືອລ້າທາງດ້ານກົດໝາຍ;

#### 3.2 ທາງເລືອກທີ 2: ວິທີການແກ້ໄຂທີ່ບໍ່ແມ່ນນິຕິກຳ

ໃນການຊ່ວຍແກ້ໄຂວຽກງານການຊ່ວຍເຫຼືອລ້າທາງດ້ານກົດໝາຍ ເພື່ອເຮັດໃຫ້ປະຊາຊົນທີ່ທຸກຍາກ, ດ້ວຍໂອກາດ ທີ່ມີຄະດີ ຫຼື ຕ້ອງການຄວາມຊ່ວຍເຫຼືອທາງດ້ານກົດໝາຍ ຫຼື ຜູ້ກະທຳຜິດທີ່ກົດໝາຍກຳນົດໂທດປະຫານຊີວິດ ແລະ ບຸກຄົນອື່ນ ໄດ້ເຂົ້າເຖິງຂະບວນການຍຸຕິທຳ ຢ່າງເທົ່າທຽມກັນ ດ້ວຍທາງເລືອກອື່ນ ຊຶ່ງບໍ່ແມ່ນການປັບປຸງນິຕິກຳນັ້ນ ອົງການຈັດຕັ້ງລັດ ແລະ ຂະແໜງການທີ່ກ່ຽວຂ້ອງ ທັງສູນກາງ ແລະ ທ້ອງຖິ່ນ ຕ້ອງໄດ້ເອົາໃຈໃສ່ໂຄສະນາເຜີຍແຜ່ກົດໝາຍ, ສຶກສາອົບຮົມພົນລະເມືອງໃຫ້ມີສະຕິເຄົາລົບ ແລະ ປະຕິບັດກົດໝາຍຢ່າງເຂັ້ມງວດ; ຍົກລະດັບ, ຝຶກອົບຮົມ ແລະ ພັດທະນາຊັບພະຍາກອນມະນຸດໃນຂົງເຂດຍຸຕິທຳ ເປັນຕົ້ນ ທະນາຍຄວາມ, ເຈົ້າໜ້າທີ່ສືບສວນ-ສອບສວນ, ພະນັກງານໄອຍະການ, ຜູ້ພິພາກສາ, ເຈົ້າໜ້າທີ່ທີ່ກ່ຽວຂ້ອງ, ສະຫະພັນແມ່ຍິງ ແລະ ການຈັດຕັ້ງສັງຄົມ ໃຫ້ສາມາດນຳໃຊ້ກົດໝາຍໄດ້ຢ່າງຖືກຕ້ອງ ແລະ ສອດຄ່ອງກັບສະພາບຄວາມເປັນຈິງ, ພ້ອມດຽວກັນນັ້ນ ກໍຕ້ອງຕອບສະໜອງທາງດ້ານວັດຖຸປະກອນທີ່ທັນສະໄໝ ເພື່ອນຳໃຊ້ເຂົ້າໃນການບໍລິການທາງດ້ານກົດໝາຍ.

ທາງເລືອກທີ່ກ່າວມາຂ້າງເທິງນີ້ ໃນໄລຍະຜ່ານມາ ລັດຖະບານ ກໍຄືອົງການຈັດຕັ້ງປະຕິບັດກົດໝາຍ ຂະແໜງຕ່າງໆ ໄດ້ເອົາໃສ່ ແລະ ຖືເອົາວຽກງານດັ່ງກ່າວເປັນບັນຫາສຳຄັນ ທັງຊອກທຸກວິທີທາງ ເພື່ອຫຼີກລ້ຽງການສ້າງດຳລັດໃໝ່ ແຕ່ກໍບໍ່ສາມາດແກ້ໄຂບັນຫາທີ່ເກີດຂຶ້ນໄດ້.

**ຜົນດີ:**

ປະຊາຊົນໄດ້ຮັບຮູ້ ແລະ ເຂົ້າໃຈ ໃນວຽກງານການຊ່ວຍເຫຼືອທາງດ້ານກົດໝາຍ ແລະ ພາກສ່ວນທີ່ເຮັດໜ້າທີ່ໃນການໃຫ້ການຊ່ວຍເຫຼືອລ້າທາງດ້ານກົດໝາຍ.

**ຜົນເສຍ:**

- ມີຫຼາຍພາກສ່ວນ ທັງອົງການຈັດຕັ້ງລັດ, ອົງການຈັດຕັ້ງມະຫາຊົນ ແລະ ການຈັດຕັ້ງສັງຄົມ ທີ່ເຮັດໜ້າທີ່ ໃນການຊ່ວຍເຫຼືອທາງດ້ານກົດໝາຍ ຊຶ່ງການເຄື່ອນໄຫວບໍ່ເປັນເອກະພາບ ຕ່າງຝ່າຍຕ່າງເຮັດພິໃຜພໍລາວ;
- ການຄຸ້ມຄອງວຽກງານການຊ່ວຍເຫຼືອລ້າທາງດ້ານກົດໝາຍ ບໍ່ລວມສູນ ແລະ ການນໍາໃຊ້ງົບປະມານ ເຂົ້າ ວຽກງານດັ່ງກ່າວ ບໍ່ສາມາດຕິດຕາມກວດກາໄດ້;
- ບໍ່ມີລະບຽບການ ເຮັດໃຫ້ການຊ່ວຍເຫຼືອບໍ່ມີປະສິດທິພາບ, ໃຊ້ເວລາຫຼາຍ ຊຶ່ງບໍ່ທັນກັບສະພາບການ.

**3.3 ທາງເລືອກທີ 3: ການສ້າງ ຫຼື ປັບປຸງນິຕິກຳ**

ການສ້າງດຳລັດວ່າດ້ວຍການຊ່ວຍເຫຼືອລ້າທາງດ້ານກົດໝາຍ ຈະເຮັດໃຫ້ ການຊ່ວຍເຫຼືອລ້າທາງດ້ານກົດໝາຍ ແລະ ງົບປະມານຮັບໃຊ້ວຽກງານດັ່ງກ່າວ ມີປະສິດທິພາບສູງຂຶ້ນ, ສາມາດຈັດຕັ້ງປະຕິບັດໄດ້ໃນທົ່ວປະເທດ, ທຸກພາກ ສ່ວນທີ່ກ່ຽວຂ້ອງໃນການໃຫ້ການຊ່ວຍເຫຼືອລ້າທາງດ້ານກົດໝາຍ ມີການປະສານສົມທົບຢ່າງກົມກຽວ ແລະ ຍັງເພີ່ມ ສິດອຳນາດໃຫ້ແກ່ພະນັກງານທີ່ຮັບຜິດຊອບວຽກງານ ສາມາດຄຸ້ມຄອງ, ຊຸກຍູ້, ຕິດຕາມ ແລະ ກວດກາ ການເຄື່ອນ ໄຫວວຽກງານ. ນອກນີ້, ຍັງໄດ້ແບ່ງຄວາມຮັບຜິດຊອບໃນການຄຸ້ມຄອງ, ຕິດຕາມກວດກາ ແລະ ໃຫ້ການຊ່ວຍເຫຼືອ ແຕ່ຂັ້ນສູນກາງລົງຮອດທ້ອງຖິ່ນ ເພື່ອຮັບປະກັນໃຫ້ແກ່ການເຄື່ອນໄຫວວຽກງານຕົວຈິງມີປະສິດທິຜົນຫຼາຍຂຶ້ນ.

**ຜົນດີ:**

- ມີການກຳນົດພາລະບົດບາດ, ສິດ ແລະ ໜ້າທີ່ ຂອງອົງການທີ່ໃຫ້ການຊ່ວຍເຫຼືອທາງດ້ານກົດໝາຍ ຢ່າງ ຈະແຈ້ງ ສອດຄ່ອງກັບ ແນວທາງນະໂຍບາຍຂອງພັກ, ກົດໝາຍຂອງລັດ;
- ການຈັດຕັ້ງປະຕິບັດ ຂອງການຈັດຕັ້ງທີ່ໃຫ້ການຊ່ວຍເຫຼືອລ້າທາງດ້ານກົດໝາຍ ມີຄວາມສະດວກ ແລະ ເປັນເອກະພາບກັນ;
- ເຮັດໃຫ້ຜູ້ທຸກຍາກ, ຜູ້ດ້ອຍໂອກາດ, ຄົນພິການ, ເດັກທີ່ຕ້ອງການການປົກປ້ອງພິເສດ, ຜູ້ກະທຳຜິດທີ່ກົດ ໝາຍກຳນົດໂທດປະຫານຊີວິດ, ແມ່ຍິງ ແລະ ເດັກນ້ອຍ ທີ່ຖືກເຄາະຮ້າຍຈາກການໃຊ້ຄວາມຮຸນແຮງ, ຜູ້ ຖືກເຄາະຮ້າຍຈາກການຄ້າມະນຸດ ສາມາດເຂົ້າເຖິງກົດໝາຍ ແລະ ຂະບວນການຍຸຕິທຳ ໂດຍຜ່ານອົງການ ຈັດຕັ້ງໃຫ້ການຊ່ວຍເຫຼືອລ້າທາງດ້ານກົດໝາຍ.

**ຜົນເສຍ:**

- ລັດຖະບານ ຕ້ອງໄດ້ໃຊ້ ງົບປະມານຈຳນວນໜຶ່ງເຂົ້າ ໃນການເຄື່ອນໄຫວສ້າງດຳລັດວ່າດ້ວຍການຊ່ວຍ ເຫຼືອລ້າທາງດ້ານກົດໝາຍ.

**3.4 ການເລືອກເອົາວິທີການສ້າງ ຫຼື ປັບປຸງນິຕິກຳ**

**3.4.1 ເຫດຜົນໃນການເລືອກເອົາວິທີການດັ່ງກ່າວ**

ການສ້າງດຳລັດວ່າດ້ວຍການຊ່ວຍເຫຼືອລ້າທາງດ້ານກົດໝາຍ ຖືເປັນວິທີທີ່ດີທີ່ສຸດ ໃນການເຮັດໃຫ້ປະຊາຊົນ ລາວບັນດາເຜົ່າ ໂດຍສະເພາະຜູ້ທຸກຍາກ, ຜູ້ດ້ອຍໂອກາດ, ຄົນພິການ, ເດັກທີ່ຕ້ອງການການປົກປ້ອງພິເສດ, ຜູ້ກະທຳ ຜິດທີ່ກົດໝາຍກຳນົດໂທດປະຫານຊີວິດ, ແມ່ຍິງ ແລະ ເດັກນ້ອຍ ທີ່ຖືກເຄາະຮ້າຍຈາກການໃຊ້ຄວາມຮຸນແຮງ, ຜູ້ຖືກ ເຄາະຮ້າຍຈາກການຄ້າມະນຸດ ສາມາດເຂົ້າເຖິງກົດໝາຍ ແລະ ຂະບວນການຍຸຕິທຳ ເພື່ອປົກປ້ອງສິດ ແລະ ຜົນປະໂຫຍດ

ອັນຊອບທໍາ, ຄວາມສະເໝີພາບຂອງຕົນຕໍ່ໜ້າກົດໝາຍ, ປະກອບສ່ວນເຂົ້າໃນການສ້າງສັງຄົມໃຫ້ມີຄວາມສະຫງົບ, ມີຄວາມສາມັກຄີປອງດອງ, ຍຸຕິທໍາ ແລະ ສີວິໄລ.

ຍ້ອນເຫດຜົນທີ່ກ່າວມານີ້ ກະຊວງຍຸຕິທໍາ ກໍຄືຄະນະຮັບຜິດຊອບ ຈຶ່ງເລືອກເອົາການສ້າງດໍາລັດວ່າດ້ວຍການຊ່ວຍເຫຼືອລ້າທາງດ້ານກົດໝາຍ ເປັນວິທີການແກ້ໄຂບັນຫາ.

**3.4.2 ການປັບປຸງຮ່າງນິຕິກໍາ**

ການສ້າງດໍາລັດວ່າດ້ວຍການຊ່ວຍເຫຼືອລ້າທາງດ້ານກົດໝາຍ ເປັນການສ້າງນິຕິກໍາໃໝ່, ບໍ່ແມ່ນການປັບປຸງຮ່າງນິຕິກໍາ.

**3.4.3 ຜົນກະທົບດ້ານການແຂ່ງຂັນທາງດ້ານທຸລະກິດ**

ນິຕິກໍາທີ່ສະເໜີສ້າງ ຫຼື ປັບປຸງ ຈະຈຳກັດການແຂ່ງຂັນທາງດ້ານທຸລະກິດໃນ ສປປ ລາວ ຫຼື ບໍ່?:

- ຈຳກັດ
- ບໍ່ຈຳກັດ

**3.4.4 ພັນທະຕໍ່ສາກົນ**

ຮ່າງນິຕິກໍາ ຮຽກຮ້ອງໃຫ້ມີຄວາມສອດຄ່ອງກັບພັນທະຕໍ່ສາກົນ ຫຼື ບໍ່?  ແມ່ນ  ບໍ່ແມ່ນ

ຖ້າແມ່ນ, ແມ່ນພັນທະອັນໃດ:

- WTO
- AEC
- FTA
- ອື່ນໆ (ກຳນົດແຈ້ງ)

ກົດໝາຍວ່າດ້ວຍທະນາຍຄວາມ ຮຽກຮ້ອງໃຫ້ມີພັນທະຕໍ່ສາກົນ ກໍຄືເປັນການຈັດຕັ້ງປະຕິບັດສິນທິສັນຍາວ່າດ້ວຍສິດທິທາງດ້ານການເມືອງ ແລະ ສິດທິຂອງພົນລະເມືອງ, ສິນທິສັນຍາອື່ນ ທີ່ກ່ຽວຂ້ອງກັບສິດທິມະນຸດ.

ຖ້າແມ່ນ, ຮ່າງນິຕິກໍາທີ່ສະເໜີສ້າງ ຫຼື ປັບປຸງມີຄວາມສອດຄ່ອງກັບພັນທະສາກົນນັ້ນ ຫຼື ບໍ່?

- ສອດຄ່ອງ
- ບໍ່ສອດຄ່ອງ

**3.4.5 ນິຕິກໍາທີ່ພົວພັນ**

1. ກົດໝາຍວ່າດ້ວຍທະນາຍຄວາມ ສະບັບເລກທີ 06/ສພຊ, ລົງວັນທີ 09 ພະຈິກ 2016;
2. ກົດໝາຍວ່າດ້ວຍການພັດທະນາ ແລະ ປົກປ້ອງແມ່ຍິງ ສະບັບເລກທີ 08/ສພຊ, ລົງວັນທີ 22 ຕຸລາ 2004;
3. ກົດໝາຍວ່າດ້ວຍການດຳເນີນຄະດີເດັກ ສະບັບເລກທີ 41/ສພຊ, ລົງວັນທີ 20 ທັນວາ 2013;
4. ກົດໝາຍວ່າດ້ວຍການປົກປ້ອງສິດ ແລະ ຜົນປະໂຫຍດຂອງເດັກ ສະບັບເລກທີ 05/ສພຊ, ລົງວັນທີ 27 ທັນວາ 2007;
5. ດໍາລັດຈັດຕັ້ງປະຕິບັດກົດໝາຍວ່າດ້ວຍ ການພັດທະນາ ແລະ ປົກປ້ອງແມ່ຍິງ ສະບັບເລກທີ 26/ກຍ, ລົງວັນທີ 06 ກຸມພາ 2006.

ຮ່າງດໍາລັດທີ່ສະເໜີສ້າງ ຫຼື ປັບປຸງມີຄວາມສອດຄ່ອງກັບນິຕິກໍາທີ່ກ່ຽວຂ້ອງ ຫຼື ບໍ່?

- ສອດຄ່ອງ
- ບໍ່ສອດຄ່ອງ

#### 4. ຄາດຄະເນຜົນກະທົບ ແລະ ການທາບທາມຄຳເຫັນ

##### 4.1 ສັງຄົມ

##### 4.1.1 ຜົນກະທົບ

##### ຜົນກະທົບທາງບວກ:

- ສັງຄົມມີຄວາມສະຫງົບ, ມີຄວາມເປັນລະບຽບຮຽບຮ້ອຍ, ສະເໝີພາບ ແລະ ຍຸຕິທຳ;
- ເຮັດໃຫ້ຜູ້ທຸກຍາກ, ດ້ວຍໂອກາດ, ຄົນພິການ, ເດັກທີ່ຕ້ອງການການປົກປ້ອງພິເສດ, ຜູ້ກະທຳຜິດທີ່ກົດໝາຍກຳນົດໂທດປະຫານຊີວິດ, ແມ່ຍິງ ແລະ ເດັກນ້ອຍ ທີ່ຖືກເຄາະຮ້າຍຈາກການໃຊ້ຄວາມຮຸນແຮງ, ຜູ້ທີ່ຖືກເຄາະຮ້າຍຈາກການຄ້າມະນຸດ ໄດ້ເຂົ້າເຖິງການບໍລິການທາງດ້ານກົດໝາຍ ແລະ ຂະບວນການຍຸຕິທຳ ສະດວກຂຶ້ນ;
- ເປັນບ່ອນອີງ ໃນການເຄື່ອນໄຫວຂອງອົງການຈັດຕັ້ງ ແລະ ພະນັກງານໃຫ້ການຊ່ວຍເຫຼືອລ້າທາງດ້ານກົດໝາຍ;
- ສ້າງຄວາມເຊື່ອໝັ້ນໃຫ້ແກ່ ບຸກຄົນ, ນິຕິບຸກ ແລະ ການຈັດຕັ້ງທັງ ພາຍໃນ ແລະ ຕ່າງປະເທດ ໃນການດຳເນີນຂະບວນຍຸຕິທຳຂອງ ສປປ ລາວ.

##### ຜົນກະທົບທາງລົບ:

- ອົງການຈັດຕັ້ງ ແລະ ພະນັກງານໃຫ້ການຊ່ວຍເຫຼືອລ້າທາງດ້ານກົດໝາຍ ຕ້ອງໄດ້ເພີ່ມຄວາມຮັບຜິດຊອບຂອງຕົນໃຫ້ສູງຂຶ້ນກວ່າເກົ່າ;
- ທະນາຍຄວາມ ຕ້ອງໄດ້ເສຍສະລະເວລາສ່ວນຕົວ ແລະ ມີຈິດໃຈອາສາ ໃນການໃຫ້ການຊ່ວຍເຫຼືອລ້າທາງດ້ານກົດໝາຍໃຫ້ຫຼາຍຂຶ້ນ.

##### 4.1.2 ເງື່ອນໄຂໃນການປະຕິບັດນິຕິກຳ

ໃນການຈັດຕັ້ງປະຕິບັດດຳລັດວ່າດ້ວຍການຊ່ວຍເຫຼືອລ້າທາງດ້ານກົດໝາຍ ສະບັບນີ້ ຖືວ່າມີຄວາມສະດວກພໍສົມຄວນ ເນື່ອງຈາກວ່າ ວຽກງານການຊ່ວຍເຫຼືອລ້າທາງດ້ານກົດໝາຍ ແມ່ນໄດ້ມີການຈັດຕັ້ງ ແລະ ເຄື່ອນໄຫວມາກ່ອນແລ້ວ ຢູ່ບາງພະແນກຍຸຕິທຳແຂວງ ແລະ ຫ້ອງການຍຸຕິທຳເມືອງແລ້ວ.

##### ຄາດຄະເນຄ່າສິ້ນເບື້ອງຕໍ່ບຸກຄົນໃນການຈັດຕັ້ງປະຕິບັດນິຕິກຳ:

##### ຄ່າໃຊ້ຈ່າຍ ເບື້ອງຕົ້ນ (ຖ້າມີ):

ບໍ່ມີ, ດຳລັດວ່າດ້ວຍການຊ່ວຍເຫຼືອລ້າທາງດ້ານກົດໝາຍ ບໍ່ໄດ້ກຳນົດຄ່າໃຊ້ຈ່າຍເບື້ອງຕົ້ນສຳລັບບຸກຄົນ ແລະ ການຈັດຕັ້ງທີ່ເຮັດໜ້າທີ່ໃຫ້ການຊ່ວຍເຫຼືອລ້າທາງດ້ານກົດໝາຍ.

##### ຄ່າໃຊ້ຈ່າຍ ໃນແຕ່ລະປີ:

ມີ, ດຳລັດວ່າດ້ວຍການຊ່ວຍເຫຼືອລ້າທາງດ້ານກົດໝາຍ ໄດ້ກຳນົດເປົ້າໝາຍຂອງການນຳໃຊ້ກອງທຶນຊ່ວຍເຫຼືອທາງດ້ານກົດໝາຍ ດັ່ງນີ້:

1. ການເຄື່ອນໄຫວໃຫ້ຄຳປຶກສາທາງດ້ານກົດໝາຍເຄື່ອນທີ່ຂອງອົງການຈັດຕັ້ງໃຫ້ການຊ່ວຍເຫຼືອລ້າ;

2. ການປະຕິບັດໜ້າທີ່ຂອງທະນາຍຄວາມ ທີ່ຖືກແຕ່ງຕັ້ງໃຫ້ເປັນຜູ້ຕາງໜ້າໃນການຊ່ວຍເຫຼືອລ້າທາງດ້ານກົດໝາຍ;
3. ຄ່າໃຊ້ຈ່າຍໃນການເດີນທາງ, ກິນຢູ່, ພັກເຊົາ ທີ່ຈຳເປັນຂອງຜູ້ໄດ້ຮັບການຊ່ວຍເຫຼືອລ້າໃນເວລາດຳເນີນຄະດີຕາມຂະບວນການຍຸຕິທຳ;
4. ການຄຸ້ມຄອງບໍລິຫານກອງທຶນ ແລະ ຮັບໃຊ້ວຽກງານອື່ນທີ່ຈຳເປັນ ຕາມການຕົກລົງຂອງສະພາບໍລິຫານກອງທຶນ.

**4.1.3 ການທາບທາມຄຳເຫັນ**

ຄະນະຮັບຜິດຊອບ ໄດ້ນຳເອົາຮ່າງດຳລັດວ່າດ້ວຍການຊ່ວຍເຫຼືອລ້າທາງດ້ານກົດໝາຍ ລົງທາບທາມຄຳເຫັນຢ່າງເປີດກວ້າງຈາກການຈັດຕັ້ງລັດແຕ່ຂັ້ນສູນກາງ ແລະ ທ້ອງຖິ່ນໃນຂອບເຂດທົ່ວປະເທດ (ໄດ້ຈັດເປັນພາກເໜືອ, ພາກກາງ ແລະ ພາກໃຕ້), ພ້ອມທັງໄດ້ມີການແລກປ່ຽນຄຳຄິດເຫັນກັບອົງການຈັດຕັ້ງສາກົນ ດ້ວຍວິທີຈັດກອງປະຊຸມທາບທາມປະກອບຄຳເຫັນໃສ່ຮ່າງດຳລັດ ຢູ່ສະໂມສອນກະຊວງຍຸຕິທຳ ສອງຄັ້ງ.

**4.1.4 ສະຫຼຸບ**

ຕົວຊີ້ວັດຜົນກະທົບ	ບໍ່ມີ	ໜ້ອຍ	ຫຼາຍ
ຈຳນວນຊຸມຊົນທີ່ໄດ້ຮັບຜົນກະທົບ (ຂໍ້ແນະນາ - ຜົນກະທົບຫຼາຍ ໝາຍເຖິງ ຊຸມຊົນສ່ວນໃຫຍ່/ທັງໝົດໄດ້ຮັບຜົນກະທົບ)	<input type="checkbox"/>	<input type="checkbox"/>	<input checked="" type="checkbox"/>
ຈຳນວນບຸກຄົນທີ່ໄດ້ຮັບຜົນກະທົບ (ຂໍ້ແນະນາ - ຜົນກະທົບຫຼາຍ ໝາຍເຖິງ 20% ຂອງຊຸມຊົນ/ປະຊາຊົນໄດ້ຮັບຜົນກະທົບ)	<input type="checkbox"/>	<input type="checkbox"/>	<input checked="" type="checkbox"/>
ຜົນກະທົບດ້ານຄ່າໃຊ້ຈ່າຍຕໍ່ບຸກຄົນ (ສະເລ່ຍ) (ຂໍ້ແນະນາ - ຜົນກະທົບຫຼາຍ ໝາຍເຖິງ ຫຼາຍກວ່າ 800,000 ກີບ ຕໍ່ບຸກຄົນ)	<input checked="" type="checkbox"/>	<input type="checkbox"/>	<input type="checkbox"/>
ລະດັບການປ່ຽນແປງຕໍ່ກັບວິທີການດຳລົງຊີວິດຂອງບຸກຄົນ ທີ່ໄດ້ຮັບຜົນກະທົບ (ຂໍ້ແນະນາ - ຜົນກະທົບຫຼາຍ ໝາຍເຖິງ ມີຜົນກະທົບຫຼາຍ ຕໍ່ວິທີການດຳລົງຊີວິດຂອງບຸກຄົນ)	<input type="checkbox"/>	<input checked="" type="checkbox"/>	<input type="checkbox"/>
ການບໍ່ເຫັນດີຂອງບຸກຄົນທີ່ໄດ້ຮັບຜົນກະທົບ ຕໍ່ກັບຮ່າງນິຕິກຳທີ່ສະເໜີສ້າງ ຫຼື ປັບປຸງ (ຂໍ້ແນະນາ - ຜົນກະທົບຫຼາຍ ໝາຍເຖິງການເຫັນດີເປັນເອກະພາບລະຫວ່າງບຸກຄົນທີ່ໄດ້ຮັບຜົນກະທົບໜ້ອຍ/ບໍ່ມີເລີຍ)	<input checked="" type="checkbox"/>	<input type="checkbox"/>	<input type="checkbox"/>

4.2 ທຸລະກິດ

4.2.1 ຜົນກະທົບ

ຜົນກະທົບທາງບວກ:

- ບໍ່ມີ

ຜົນກະທົບທາງລົບ:

ບຸກຄົນ, ນິຕິບຸກຄົນ ແລະ ການຈັດຕັ້ງທັງພາຍໃນ ແລະ ຕ່າງປະເທດ ຈະໄດ້ຮັບຜົນກະທົບຈາກດຳລັດ ວ່າດ້ວຍການຊ່ວຍເຫຼືອລ້າທາງດ້ານກິດໝາຍສະບັບນີ້ ໂດຍທາງອ້ອມຈາກການປະກອບສ່ວນທາງດ້ານທຶນຮອນເຂົ້າໃນກອງທຶນຊ່ວຍເຫຼືອທາງດ້ານກິດໝາຍ ແລະ ຜົນກະທົບທາງກົງຈາກການລະເມີດດຳລັບສະບັບນີ້.

4.2.2 ເງື່ອນໄຂໃນການປະຕິບັດນິຕິກຳ

ໃນການຈັດຕັ້ງປະຕິບັດ ດຳລັດວ່າດ້ວຍການຊ່ວຍເຫຼືອລ້າທາງດ້ານກິດໝາຍ ສະບັບນີ້ ຖືວ່າມີຄວາມສະດວກພໍສົມຄວນ ເນື່ອງຈາກວ່າ ການສ້າງຕັ້ງຂະແໜງຊ່ວຍເຫຼືອລ້າທາງດ້ານກິດໝາຍ ປະຈຳພະແນກຍຸຕິທຳແຂວງ, ນະຄອນຫຼວງ ແລະ ໜ່ວຍງານຊ່ວຍເຫຼືອລ້າທາງດ້ານກິດໝາຍ ປະຈຳຫ້ອງການຍຸຕິທຳເມືອງຈຳນວນໜຶ່ງ ແລະ ການເຄື່ອນໄຫວວຽກງານຊ່ວຍເຫຼືອລ້າທາງດ້ານກິດໝາຍ ແມ່ນໄດ້ຈັດຕັ້ງປະຕິບັດມາຫຼາຍປີແລ້ວ.

ຄາດຄະເນຄ່າສິ້ນເປືອງສະເລ່ຍຕໍ່ຫົວໜ່ວຍທຸລະກິດໃນການຈັດຕັ້ງປະຕິບັດນິຕິກຳ:

ຄ່າໃຊ້ຈ່າຍ ເບື້ອງເບື້ອງຕົ້ນ (ຖ້າມີ):

- ບໍ່ມີ

ຄ່າໃຊ້ຈ່າຍ ໃນແຕ່ລະປີ:

- ບໍ່ມີ

4.2.3 ການທາບທາມຄຳເຫັນ

ຮ່າງດຳລັດວ່າດ້ວຍການຊ່ວຍເຫຼືອລ້າທາງດ້ານກິດໝາຍສະບັບນີ້ ໄດ້ຮັບການທາບທາມຄຳເຫັນຈາກ ສະພາທະນາຍຄວາມ ແຫ່ງ ສປປ ລາວ ແລະ ບັນດາວິສາຫະກິດກິດໝາຍ ຈຳນວນໜຶ່ງ ໂດຍຈັດກອງປະຊຸມ ແລະ ສົ່ງຮ່າງດຳລັດ ເພື່ອປະກອບຄຳເຫັນໃສ່.

4.2.4 ສະຫຼຸບ

ຕົວຊີ້ວັດຜົນກະທົບ	ບໍ່ມີ	ໜ້ອຍ	ຫຼາຍ
ຈຳນວນຂະແໜງອຸດສາຫະກຳທີ່ໄດ້ຮັບຜົນກະທົບ (ຂໍ້ແນະນຳ - ຜົນກະທົບຫຼາຍ ໝາຍເຖິງຂະແໜງການສ່ວນໃຫຍ່/ທັງໝົດ ໄດ້ຮັບຜົນກະທົບ)	<input checked="" type="checkbox"/>	<input type="checkbox"/>	<input type="checkbox"/>
ຈຳນວນຫົວໜ່ວຍທຸລະກິດທີ່ໄດ້ຮັບຜົນກະທົບ (ຂໍ້ແນະນຳ - ຜົນກະທົບຫຼາຍ ໝາຍເຖິງ ຫຼາຍກວ່າ 30% ຂອງທຸລະກິດໃນຂະແໜງການໃດໜຶ່ງ ຫຼື 20% ຂອງທຸລະກິດລາວຖືກຜົນກະທົບ)	<input checked="" type="checkbox"/>	<input type="checkbox"/>	<input type="checkbox"/>
ຜົນກະທົບດ້ານຄ່າໃຊ້ຈ່າຍ ສຳລັບແຕ່ລະຫົວໜ່ວຍທຸລະກິດ (ສະເລ່ຍ) (ຂໍ້ແນະນຳ - ຜົນກະທົບຫຼາຍ ໝາຍເຖິງ ຫຼາຍກວ່າ 1,600,000 ກີບ ຕໍ່ໜຶ່ງຫົວໜ່ວຍທຸລະກິດ)	<input checked="" type="checkbox"/>	<input type="checkbox"/>	<input type="checkbox"/>
ລະດັບການປ່ຽນແປງ ຕໍ່ວິທີການເຮັດທຸລະກິດ ທີ່ມີຢູ່ໃນປັດຈຸບັນ (ຂໍ້ແນະນຳ - ຜົນກະທົບຫຼາຍ ໝາຍເຖິງ ມີການປ່ຽນແປງຢ່າງຫຼວງຫຼາຍ ໃນການດາເນີນທຸລະກິດ)	<input checked="" type="checkbox"/>	<input type="checkbox"/>	<input type="checkbox"/>
ການບໍ່ເຫັນດີ ຂອງພາກທຸລະກິດທີ່ໄດ້ຮັບຜົນກະທົບຕໍ່ຮ່າງນິຕິກຳທີ່ສະເໜີສ້າງ ຫຼື ປັບປຸງ	<input checked="" type="checkbox"/>	<input type="checkbox"/>	<input type="checkbox"/>



(ຂໍ້​ແນະ​ນາ - ຜົນ​ກະ​ທົບ​ຫຼາຍ ໝາຍ​ເຖິງ ການ​ເຫັນ​ດີ​ເປັນ​ເອກະ​ພາບ​ລະຫວ່າງ​ທຸລະ​ກິດ​ທີ່​ໄດ້​ຮັບ ຜົນ​ກະ​ທົບ​ນັ້ນ ແມ່ນ​ມີ​ໜ້ອຍ/ບໍ່​ມີ​ເລີຍ)			
---	--	--	--

**4.3 ລັດຖະບານ**

**4.3.1 ຜົນກະທົບ**

**ຜົນກະທົບທາງບວກ:**

- ເປັນເຄື່ອງມືຂອງລັດໃນການຄຸ້ມຄອງ, ຕິດຕາມ, ຊຸກຍູ້ ວຽກງານຊ່ວຍເຫຼືອລ້າທາງດ້ານກົດໝາຍ ແລະ ການນຳໃຊ້ກອງທຶນຊ່ວຍເຫຼືອທາງດ້ານກົດໝາຍ ທີ່ມີປະສິດທິພາບ;
- ອົງການຈັດຕັ້ງ ແລະ ພະນັກງານໃຫ້ການຊ່ວຍເຫຼືອລ້າທາງດ້ານກົດໝາຍ ມີຄວາມສະດວກ ແລະ ເປັນເອກະພາບ ໃນການຈັດຕັ້ງປະຕິບັດ ວຽກງານການຊ່ວຍເຫຼືອລ້າທາງດ້ານກົດໝາຍ.

**ຜົນກະທົບທາງລົບ:**

- ສະໜອງງົບປະມານໃຫ້ແກ່ກອງທຶນຊ່ວຍເຫຼືອທາງດ້ານກົດໝາຍ ເພື່ອໃຫ້ສາມາດເຄື່ອນໄຫວໄດ້;
- ເພີ່ມລາຍຈ່າຍໃນການສະໜອງອຸປະກອນຮັບໃຊ້ວຽກງານຊ່ວຍເຫຼືອລ້າທາງດ້ານກົດໝາຍໃຫ້ແກ່ຂະແໜງ ແລະ ໜ່ວຍງານໃຫ້ການຊ່ວຍເຫຼືອລ້າທາງດ້ານກົດໝາຍ ທີ່ສ້າງຕັ້ງຂຶ້ນໃໝ່, ການບໍລິຫານ ແລະ ການເຄື່ອນໄຫວວຽກງານ.

**4.3.2 ເງື່ອນໄຂໃນການປະຕິບັດນິຕິກຳ**

ໃນການຈັດຕັ້ງປະຕິບັດ ດຳລັດວ່າດ້ວຍການຊ່ວຍເຫຼືອລ້າທາງດ້ານກົດໝາຍ ຖືວ່າ ມີພື້ນຖານທີ່ດີຫຼາຍ ເນື່ອງຈາກວ່າ ລັດຖະບານ ກໍຄືກະຊວງຍຸຕິທຳ(ກົມສົ່ງເສີມລະບົບຍຸຕິທຳ) ມີຄວາມຮັບຮູ້ ແລະ ເຂົ້າໃຈກ່ຽວກັບບັນຫາດັ່ງກ່າວມາກ່ອນແລ້ວ, ມີພຽງແຕ່ຕ້ອງໄດ້ກຳນົດໃຫ້ເປັນຫຼັກການ, ລະບຽບການ ແລະ ມາດຕະການ ກ່ຽວກັບຄຸ້ມຄອງ ແລະ ຕິດຕາມກວດກາ ໃຫ້ເປັນເອກະພາບ ແລະ ລວມສູນໃນການປະຕິບັດ, ພ້ອມທັງຂະຫຍາຍໃນທົ່ວປະເທດ.

**ຄ່າໃຊ້ຈ່າຍ ເບື້ອງຕົ້ນ (ຖ້າມີ):**

- ພົມ, ແຈກຢາຍ ແລະ ໂຄສະນາເຜີຍແຜ່ດຳລັດ ໃຫ້ສັງຄົມຮັບຮູ້ ແລະ ເຂົ້າໃຈ ຢ່າງກວ້າງຂວາງ;
- ສ້າງຕັ້ງຂະແໜງຊ່ວຍເຫຼືອລ້າທາງດ້ານກົດໝາຍ ປະຈຳພະແນກຍຸຕິທຳແຂວງ, ນະຄອນຫຼວງ ແລະ ໜ່ວຍງານຊ່ວຍເຫຼືອລ້າທາງດ້ານກົດໝາຍປະຈຳຫ້ອງການຍຸຕິທຳເມືອງ ໃນທົ່ວປະເທດ ພ້ອມທັງປະກອບອຸປະກອນຮັບໃຊ້ຫ້ອງການຢ່າງຄົບຊຸດ;
- ສ້າງປຶ້ມຄູ່ມືຝຶກອົບຮົມ ແລະ ປຶ້ມຄູ່ມືວຽກງານຊ່ວຍເຫຼືອລ້າທາງດ້ານກົດໝາຍ;
- ຈັດກອງປະຊຸມຝຶກອົກຮົມວຽກງານຊ່ວຍເຫຼືອລ້າທາງດ້ານກົດໝາຍ;

**ຄ່າໃຊ້ຈ່າຍ ໃນແຕ່ລະປີ:**

ງົບປະມານເຂົ້າກອງທຶນຊ່ວຍເຫຼືອທາງດ້ານກົດໝາຍ ເພື່ອຮັບໃຊ້ວຽກງານຕ່າງໆ ຕາມເປົ້າໝາຍຂອງການນຳໃຊ້ກອງທຶນ ທີ່ກຳນົດໃນດຳລັດ.

**4.3.3 ການທາບທາມຄຳເຫັນ**

ໃນເວລາຈັດຕັ້ງກອງປະຊຸມດຳເນີນການທາບທາມຄຳຄິດຄຳເຫັນນັ້ນ ຄະນະຮັບຜິດຊອບບໍ່ໄດ້ແຍກພາກລັດ ແລະ ພາກທຸລະກິດ, ໄດ້ດຳເນີນຮ່ວມກັນ ໂດຍການທາບທາມຄຳເຫັນໃນຂອບເຂດທົ່ວປະເທດ ຊຶ່ງມີຜູ້ຕາງໜ້າຈາກພະແນກຍຸຕິທຳແຂວງ ແລະ ບັນດາພາກສ່ວນທີ່ກ່ຽວຂ້ອງຂອງແຂວງ(ສານປະຊາຊົນພາກ ແລະ ແຂວງ, ອົງການໄອຍະ

ການປະຊາຊົນພາກ ແລະ ແຂວງ, ເຈົ້າໜ້າທີ່ ປກສ ແຂວງ, ກຳມະບານແຂວງ, ແມ່ຍິງແຂວງ, ຊາວໜຸ່ມແຂວງ ແລະ ພະແນກແຮງງານ ແລະ ສະຫວັດດີການສັງຄົມ) ແລະ ບັນດາຂະແໜງການອ້ອມຂ້າງພະແນກຍຸຕິທຳແຂວງ ເຂົ້າຮ່ວມ ທັງໝົດ 243 ເທື່ອຄົນ/ຍິງ 37 ເທື່ອຄົນ.

**4.3.4 ສະຫຼຸບ**

ຕົວຊີ້ວັດຜົນກະທົບ	ບໍ່ມີ	ໜ້ອຍ	ຫຼາຍ
ຈຳນວນຂັ້ນ ການປົກຄອງ ທີ່ໄດ້ຮັບຜົນກະທົບ (ຂັ້ນສູນກາງ, ແຂວງ, ເມືອງ ແລະ ບ້ານ) (ຂໍ້ແນະນຳ - ຜົນກະທົບຫຼາຍ ໝາຍເຖິງນິຕິກຳມີຜົນກະທົບໃນທຸກຂັ້ນຂອງລັດຖະບານ)	<input checked="" type="checkbox"/>	<input type="checkbox"/>	<input type="checkbox"/>
ຈຳນວນ ອົງການຈັດຕັ້ງລັດ ຢູ່ຂັ້ນສູນກາງ ແລະ ທ້ອງຖິ່ນ ທີ່ໄດ້ຮັບຜົນກະທົບ (ຂໍ້ແນະນຳ - ຜົນກະທົບຫຼາຍ ໝາຍເຖິງ ຫຼາຍກວ່າ 20 % ຂອງອົງການຈັດຕັ້ງລັດໃນແຕ່ລະຂັ້ນ ໄດ້ຮັບຜົນກະທົບ ເຊັ່ນ: ກະຊວງຢູ່ຂັ້ນສູນກາງ, ພະແນກການ ຢູ່ຂັ້ນແຂວງ)	<input checked="" type="checkbox"/>	<input type="checkbox"/>	<input type="checkbox"/>
ຜົນກະທົບດ້ານຄ່າໃຊ້ຈ່າຍຂອງອົງການຈັດຕັ້ງລັດ ທີ່ໄດ້ຮັບຜົນກະທົບໃນການຄຸ້ມຄອງບໍລິຫານລັດ (ສະເລ່ຍ) (ຂໍ້ແນະນຳ - ຜົນກະທົບຫຼາຍ ໝາຍເຖິງ ຫຼາຍກວ່າ 40,000,000 ກີບ ຕໍ່ອົງການຈັດຕັ້ງລັດ)	<input type="checkbox"/>	<input checked="" type="checkbox"/>	<input type="checkbox"/>
ລະດັບການປ່ຽນແປງ ຕໍ່ວິທີການຈັດຕັ້ງປະຕິບັດວຽກງານຂອງລັດຖະບານ ທີ່ມີຢູ່ໃນປັດຈຸບັນ (ຂໍ້ແນະນຳ - ຜົນກະທົບຫຼາຍ ໝາຍເຖິງ ມີການປ່ຽນແປງຫຼາຍ ຕໍ່ການດຳເນີນງານ ຂອງລັດຖະບານ)	<input type="checkbox"/>	<input checked="" type="checkbox"/>	<input type="checkbox"/>
ການບໍ່ເຫັນດີເປັນເອກະພາບ ຂອງອົງການຈັດຕັ້ງລັດ ທີ່ໄດ້ຮັບຜົນກະທົບ ຕໍ່ຮ່າງນິຕິກຳທີ່ສະເໜີສ້າງ ຫຼື ປັບປຸງ (ຂໍ້ແນະນຳ - ຜົນກະທົບຫຼາຍ ໝາຍເຖິງ ການເຫັນດີເປັນເອກະພາບລະຫວ່າງອົງການຈັດຕັ້ງລັດ ແມ່ນມີໜ້ອຍ/ ບໍ່ມີເລີຍ)	<input checked="" type="checkbox"/>	<input type="checkbox"/>	<input type="checkbox"/>

**5. ການຈັດຕັ້ງປະຕິບັດ**

**5.1 ການສະໜັບສະໜູນ ແກ່ບຸກຄົນ**

ເພື່ອຮັບປະກັນໃຫ້ການຈັດຕັ້ງປະຕິບັດ ດຳລັດວ່າດ້ວຍການຊ່ວຍເຫຼືອລ້າທາງດ້ານກົດໝາຍ ໄດ້ຮັບຜົນດີນັ້ນ ລັດຖະບານຕ້ອງອອກບົດແນະນຳການຈັດຕັ້ງປະຕິບັດ, ໂຄສະນາເຜີຍແຜ່ໃຫ້ປະຊາຊົນຮັບຮູ້ ໂດຍຜ່ານທາງເວບໄຊ, ໂທລະພາບ, ວິທະຍຸ, ໜັງສືພິມ ແລະ ວິທີການອື່ນທີ່ເໝາະສົມ.

**5.2 ການສະໜັບສະໜູນແກ່ພາກທຸລະກິດ**

ເພື່ອຮັບປະກັນໃຫ້ແກກການຈັດຕັ້ງປະຕິບັດ ດຳລັດວ່າດ້ວຍການຊ່ວຍເຫຼືອລ້າທາງດ້ານກົດໝາຍ ໄດ້ຮັບຜົນດີ ລັດຖະບານຕ້ອງໄດ້ສະໜອງຂໍ້ມູນຂ່າວສານ ທາງດ້ານນິຕິກຳ ໃຫ້ແກ່ພາກທຸລະກິດຢ່າງຄົບຖ້ວນ.

**5.3 ແຜນການຈັດຕັ້ງປະຕິບັດ**

- ຈັດກອງປະຊຸມ ເຜີຍແຜ່ ໃນຂອບເຂດທີ່ວ່າປະເທດ ດ້ວຍຫຼາຍຮູບການ ໄປພ້ອມກັນ ເປັນຕົ້ນແມ່ນ ພິມ ແຈກຢາຍ, ສ້າງເປັນແຜນພັບ, ໂປຊະເຕີ, ອອກໜັງສືພິມ, ໂທລະພາບ, ວິທະຍຸ, ນຳຂໍ້ມູນເຂົ້າໃນເວບໄຊ ແລະ ອື່ນໆ;
- ສ້າງປຶ້ມຄູ່ມືການຝຶກອົບຮົມ ແລະ ປຶ້ມຄູ່ມືວຽກງານຊ່ວຍເຫຼືອລ້າທາງດ້ານກົດໝາຍ;

- ອອກຂໍ້ຕົກລົງ ສ້າງຕັ້ງຫ້ອງການຮັບຜິດຊອບ ແລະ ຈັດຕັ້ງການຝຶກອົບຮົມວຽກງານຊ່ວຍເຫຼືອລ້າ ໃຫ້ແກ່ພະນັກງານໃຫ້ການຊ່ວຍເຫຼືອລ້າທາງດ້ານກົດໝາຍ ໃຫ້ຮັບຮູ້ສິດ ແລະ ໜ້າທີ່ທີ່ໄດ້ຮັບມອບໝາຍ;
- ອອກຂໍ້ຕົກລົງ ສ້າງຕັ້ງຂະແໜງ ແລະ ໜ່ວຍງານຮັບຜິດຊອບ ແລະ ຈັດຕັ້ງການຝຶກອົບຮົມວຽກງານຊ່ວຍເຫຼືອລ້າ ໃຫ້ແກ່ພະນັກງານໃຫ້ການຊ່ວຍເຫຼືອລ້າທາງດ້ານກົດໝາຍ ໃຫ້ຮັບຮູ້ສິດ ແລະ ໜ້າທີ່ທີ່ໄດ້ຮັບມອບໝາຍ;
- ອອແຈ້ງການໃຫ້ພະແນກຍຸຕິທຳແຂວງ, ນະຄອນຫຼວງ ແລະ ຫ້ອງການຍຸຕິທຳເມືອງ ຄົ້ນຄວ້າແຕ່ງຕັ້ງພະນັກງານຮັບຜິດຊອບໃຫ້ການຊ່ວຍເຫຼືອລ້າທາງດ້ານກົດໝາຍ;
- ນຳເອົາເນື້ອໃນຂອງດຳລັດເຂົ້າໃນຫຼັກສູດການຮຽນ-ການສອນ ໃນສະຖາບັນຍຸຕິທຳແຫ່ງຊາດ, ສະຖາບັນຍຸຕິທຳພາກເໜືອ, ພາກກາງ ແລະ ພາກໃຕ້, ການຝຶກອົບຮົມທະນາຍຄວາມ ເພື່ອປຸກຈິດສຳນຶກໃຫ້ມີຈິດອາສາຊ່ວຍເຫຼືອລ້າທາງດ້ານກົດໝາຍ;
- ເພີ່ມທະວີການ ຮ່ວມມືກັບອົງການຈັດຕັ້ງສາກົນ ກ່ຽວກັບວຽກງານການຊ່ວຍເຫຼືອລ້າທາງດ້ານກົດໝາຍ ເພື່ອຖອດຖອນບົດຮຽນ, ຫັດສະນະສຶກສາ ແລະ ການຊ່ວຍເຫຼືອທາງດ້ານທຶນຮອນເຂົ້າໃນວຽກງານ.

**5.4 ງົບປະມານ ແລະ ແຫຼ່ງທຶນ**

- ໃນການຈັດຕັ້ງປະຕິບັດ ດຳລັດວ່າດ້ວຍການຊ່ວຍເຫຼືອລ້າທາງດ້ານກົດໝາຍສະບັບນີ້ ແມ່ນນຳໃຊ້ງົບປະມານຂອງລັດຖະມານ ເຂົ້າໃນການພິມ, ໂຄສະນາເຜີຍແຜ່, ສ້າງປຶ້ມຄູ່ມື, ຝຶກອົກຮົມ, ການປະກອບອຸປະກອນຮັບໃຊ້ຫ້ອງການ;
- ງົບປະມານເຂົ້າກອງທຶນຊ່ວຍເຫຼືອທາງດ້ານກົດໝາຍ ເພື່ອຮັບໃຊ້ວຽກງານຕ່າງໆ ຕາມເປົ້າໝາຍຂອງການນຳໃຊ້ກອງທຶນທີ່ກຳນົດໃນດຳລັດ.

**5.5 ທົບທວນຄືນ**

ພາຍຫຼັງຈັດຕັ້ງປະຕິບັດດຳລັດ ໄດ້ໜຶ່ງ ຫຼື ສອງປີແລ້ວ ກົມສິ່ງເສີມລະບົບຍຸຕິທຳ, ກະຊວງຍຸຕິທຳ ຕ້ອງໄດ້ດຳເນີນການປະເມີນການຈັດຕັ້ງຜັນຂະຫຍາຍ ແລະ ປະຕິບັດດຳລັດສະບັບນີ້ ໂດຍອີງໃສ່ງົບປະມານ ແລະ ຊັບພະຍາກອນທີ່ມີ ເພື່ອໃຫ້ໄດ້ຂໍ້ມູນເປັນພື້ນຖານໃນການປັບປຸງດຳລັດ ໃຫ້ສອດຄ່ອງກັບສະພາບຄວາມເປັນຈິງຂອງສັງຄົມ ແລະ ການຂະຫຍາຍຕົວທາງດ້ານເສດຖະກິດຂອງປະເທດຊາດ.

ນະຄອນຫຼວງວຽງຈັນ,ວັນທີ .....  
ຄະນະຮັບຜິດຊອບຮ່າງດຳລັດ